

માન. પંચાયતમંત્રીશ્રી સ્પીચ

માનનીય અધ્યક્ષશ્રી, માન.રાજ્યપાલશ્રી, ગુજરાતના ૧૫મી વિધાનસભાના ચોથા સત્રમાં સભાગૃહ સમક્ષ રજૂ કરેલ વિકસિત ભારત સંકલ્પ યાત્રાના બિનસરકારી સંકલ્પ પરની ચર્ચામાં મને વક્તવ્ય રજૂ કરવાની જે તક મળી છે એ ગૌરવવંતા પ્રસંગ બદલ ગૃહના નેતા, આદરણીય મુખ્યમંત્રીશ્રી ભુપેન્દ્રભાઈ પટેલ સાહેબનો હૃદયપૂર્વક આભાર માનુ છું. માનનીય અધ્યક્ષશ્રી, વિકસિત ભારત સંકલ્પ યાત્રા અંતર્ગત હાથ ધરાયેલ મારા પંચાયત વિભાગની, રાજ્ય સરકારશ્રીની કામગીરીને જે જે માનનીય સભ્યશ્રીઓએ બિરદાવી છે, સૂચનો કર્યા છે, સમર્થન આપ્યું છે, એવા રચનાત્મક સૂચનોને હું આવકારૂ છું તથા આ તબક્કે ચર્ચામાં ભાગ લેનાર સર્વે માનનીય સભ્યશ્રીઓનો હૃદયપૂર્વક આભાર માનું છું.

વિકસિત ભારત સંકલ્પ યાત્રા

માન.અધ્યક્ષશ્રી..

વડાપ્રધાન માનનીય શ્રી નરેન્દ્રભાઈ મોદી સાહેબના સુદ્રઢ અને દૂરદેશી નેતૃત્વમાં આજે ભારત આત્મવિશ્વાસથી પરિપૂર્ણ **‘એક ભારત શ્રેષ્ઠ ભારત’** ના

નાદ સાથે વૈશ્વિક નેતૃત્વ કરી રહ્યું છે. છેલ્લા નવ વર્ષોની અકલ્પનીય અને અવિસ્મરણીય ઉપલબ્ધિઓ અને ધ્યાનાકર્ષક પરિવર્તનો સાથે વિશ્વના અગ્રણી દેશોની હરોળમાં સ્થાન બનાવી ચૂક્યું છે. વિશ્વના કોઈ પણ દેશ પર આવી પડેલી વિનાશક ભૂકંપ જેવી કુદરતી આપતિ હોય કે ‘કોવિડ-૧૯’ જેવી વૈશ્વિક ભયાનક મહામારી હોય, ભારત તેની **“વસુદૈવ કુટુમ્બકમ”** ની સંસ્કારીતાના માર્ગે અગ્રેસર થઈ વિશ્વબંધુત્વની મહેંક પ્રસરાવી છે. સંકટ સમયે ખભેખભા મિલાવીને ઉભા રહેલા ભારતના નેતૃત્વની વિશ્વ આખાએ ભરપૂર પ્રશંસા કરી છે.

આ દેશને સને. ૧૯૪૭માં આઝાદી મળ્યાથી પ્રથમ વડાપ્રધાન શ્રી જવાહરલાલ નહેરુથી માંડીને શ્રી મનમોહન સિંહ સુધીના એમ કુલ ૧૪ વડાપ્રધાન પ્રાપ્ત થયેલ છે. જે પૈકી હાલના આપણા ચશસ્વી વડાપ્રધાન શ્રી નેરન્દ્રભાઈ મોદી એક અવતારીત પુરુષ તરીકે ઉભરી આવેલ છે. જે ભારતને વિશ્વનું ગુરુ બનાવવા તરફ આગળ વધારી રહ્યાં છે.

માન.અધ્યક્ષશ્રી...

આજે દેશ અનુભવી રહ્યો છે કે, જ્યાં બીજાની આશા પૂરી થાય છે, ત્યાંથી **“મોદી ગેરંટી”** શરૂ થાય છે.

આજે દેશમાં જ નહીં પરંતુ દુનિયાભરમાં મોદીની ગેરંટીની ખૂબ ચર્ચા થઈ રહી છે. પણ મોદીની ગેરંટીનો અર્થ શું? આખરે, સરકાર મિશન મોડ પર દેશના દરેક લાભાર્થી સુધી પહોંચવા માટે આટલી મહેનત કેમ કરે છે? શા માટે આખી સરકાર નાગરીકોની સેવા માટે રાત-દિવસ મહેનત કરી રહી છે? સરકારી યોજનાઓની સંતૃપ્તિ અને વિકસિત ભારતના નિર્ધારણ વચ્ચે શું સંબંધ છે? આપણા દેશમાં ઘણી પેઢીઓ ગરીબીમાં જીવી છે, તેમનું જીવન અધૂરા સપનાઓ સાથે મર્યાદિત હતું. તે અછતને પોતાનું ભાગ્ય માનતો હતો અને ગરીબીમાં પોતાનું જીવન જીવવા મજબૂર હતો. નાની જરૂરિયાતો માટેના આ સંઘર્ષનો સૌથી વધુ સામનો દેશના ગરીબો, ખેડૂતો, મહિલાઓ અને યુવાનોએ કર્યો છે. અમારી સરકાર ઈચ્છે છે કે વર્તમાન અને ભાવિ પેઢીએ એવું ન જીવવું જોઈએ, તમારે તમારા પૂર્વજોને જે મુશ્કેલીઓનો સામનો કરવો પડ્યો હતો, તમારા વડીલોને જે મુશ્કેલીઓનો સામનો કરવો પડ્યો હતો તે

મુશ્કેલીઓનો સામનો કરવો ન જોઈએ, આ હેતુ માટે અમે ખૂબ મહેનત કરી રહ્યા છીએ. અમે દેશની મોટી વસ્તીને નાની દૈનિક જરૂરિયાતો માટેના સંઘર્ષમાંથી બહાર કાઢવા માંગીએ છીએ. તેથી, અમે ગરીબો, ખેડૂતો, મહિલાઓ અને યુવાનોના ભવિષ્ય પર ધ્યાન કેન્દ્રિત કરી રહ્યા છીએ. અને અમારા માટે આ દેશની ચાર સૌથી મોટા વર્ગો છે. જ્યારે ગરીબો, ખેડૂતો, મહિલાઓ અને યુવાનો, મારા આ ચાર વર્ગો જ્યારે મજબૂત બનશે, ત્યારે ભારત મજબૂત બનશે તે નિશ્ચિત છે. **‘સૌનો સાથ સૌનો વિકાસ સૌનો વિશ્વાસ અને સૌનો પ્રયાસ’** મંત્રએ ભારતીય જનમાનસમાં રાષ્ટ્રભાવનાને પુનઃજાગૃત કરી છે. સાથે જ દેશના વિકાસને અગ્રેસર કરવા પોલિટીક્સ વિથ પરફોર્મન્સના નવા માપદંડ સાથે દેશની સરકારે સુશાસનની સાથે દેશના વિકાસની ગતિને તીવ્ર વેગવંતી બનાવી છે. ભારત તેના વિરાટ લક્ષ્યોને આંબી રહ્યું છે.

માન.અધ્યક્ષશ્રી...

‘મોદીની ગેરેટી’ એટલે ગેરેટી પુરી થવાની ગેરેટી

- ભારત બનશે ત્રીજી સૌથી મોટી અર્થ વ્યવસ્થા
- અયોધ્યામાં ભવ્ય અને દિવ્ય રામમંદિરનું નિર્માણ

- ૨૦૪૭ સુધી ભારત બનશે વિકસીત રાષ્ટ્ર
 - ચંદ્રના દક્ષિણ ધ્રુવ પર લહેરાયો ભારતનો તિરંગો
 - ૪ કરોડ પરિવારોને મળ્યુ પાકું મકાન
 - ૮૦ કરોડ નાગરિકોને મળ્યુ નિઃશુલ્ક અનાજ
 - ૧૦ કરોડ પરિવારોને મળ્યુ ગેસ કનેક્શન
 - ૧૪ કરોડથી વધુ ઘરોને મળ્યુ નળ થી શુદ્ધ જળ
 - ૫૦ કરોડ લોકોને મળી ૫ લાખ સુધીની નિઃશુલ્ક સારવારની ગેરંટી
 - ૫૧ કરોડથી વધુ નાગરિકો બેન્કિંગ સિસ્ટમ સાથે જોડાણ,
 - જન ઔષધિ કેન્દ્રો દ્વારા મળી સસ્તી અને ઉત્તમ દવાઓ
 - જી૨૦ સમિટ દ્વારા વિશ્વમાં વધ્યુ ભારતનું નામ
 - કોરોનાકાળમાં દરેક નાગરિકને મળી નિઃશુલ્ક વેકિસન
 - ભારતને મળી આધુનિક વંદે ભારત રેલ્વે
 - ધાર્મિક અને પૌરાણિક સ્થળોનું થયું પુનરુત્થાન
- પ્રધાનમંત્રી શ્રી નરેન્દ્રભાઈ મોદીની સરકાર ગરીબ, શોષિત, પીડિત અને વંચિત વર્ગના કલ્યાણ માટે તથા મહીલાઓ અને દિવ્યાંગોના સશક્તિકરણ માટે અનેક પ્રકારે પ્રયત્નશીલ છે. ગ્રામીણો, ખેડુતો અને મજુરોના

જીવન ઉત્કર્ષ માટેના સરકારના અભિનવ પ્રયત્નોથી એમનું જીવન ઘોરણ ઉચું આવ્યું છે. સરકારના આ પ્રયત્નોને પરિપૂર્ણ કરવા **વિકસિત ભારત સંકલ્પ યાત્રા**નું આયોજન કરવામાં આવેલ છે.

**“એક સંકલ્પ કરીએ પ્રામાણિક અને દ્રઢ નિર્ધાર
વિકસિત ભારતના સ્વપ્નને કરીશું સાકાર!”**

અને આ સંકલ્પ એટલે વિકસિત ભારત સંકલ્પ યાત્રા...

ભારતના દીર્ઘદષ્ટા વડાપ્રધાન શ્રી નરેન્દ્ર મોદીએ સેવેલું આવતીકાલના ભારતનું એક સ્વપ્ન...

જેને સફળ વાસ્તવિકતામાં પલટવા માટે અગ્રેસર રહ્યાં છે. દેશના માનનીય ગૃહમંત્રી શ્રી અમિતભાઈ શાહ...

અને જેમની સાથે જોડાયું આખું ભારત!

આ સંકલ્પની સફળતાને સુનિશ્ચિત કરવામાં આગવી પ્રતિબદ્ધતા દાખવી ગુજરાતે.... અને માનનીય મુખ્યમંત્રી શ્રી ભૂપેન્દ્રભાઈ પટેલના પરિવર્તનશીલ અને પરિણામલક્ષી નેતૃત્વ હેઠળ વિકસિત ભારત સંકલ્પ યાત્રાને ગુજરાતના ખૂણે ખૂણેથી પ્રજાજનોએ ઉમળકાથી વધાવી.

માન.અધ્યક્ષશ્રી...

વિકસિત ભારત સંકલ્પયાત્રાના કાર્યક્રમોમાં મેં પણ કુલ **૪૨** કાર્યક્રમોમાં ભાગ લઈ સરકારના ભગીરથ પ્રયત્નોમાં મારુ યોગદાન આપ્યું છે. જેમાં મારા વતન દાહોદ જિલ્લામાં અને છોટાઉદેપુર જિલ્લામાં તેમજ મારા પ્રભારી જિલ્લાઓ મહીસાગર અને અરવલ્લી જિલ્લાના કાર્યક્રમોમાં સહભાગી થવાનો મને મોકો મળેલ છે.

માન.અધ્યક્ષશ્રી..

૧૫ નવેમ્બર, ૨૦૨૩ ના રોજ, અંબાજી, બનાસકાંઠા ખાતેથી મુખ્યમંત્રીશ્રી દ્વારા શરૂ થયેલ, આ સંકલ્પ યાત્રાનો શુભારંભ કરવામાં આવ્યો...

ગુજરાતના ૮ આદિવાસી જિલ્લાઓથી શરૂ થયેલ પ્રગતિલક્ષી પરિવર્તનની આ ગાથામાં ગુજરાતના તમામ ગામો અને શહેરો જોડાયાં.... કારણ કે તેના પાયામાં હતી એક પ્રામાણિક ભાવના કે જેનાથી કેન્દ્ર સરકારની આરોગ્યલક્ષી, વિકાસલક્ષી અને પ્રગતિલક્ષી યોજનાઓ અને તેમના લાભ 100% લાભાર્થીઓ સુધી પહોંચે.

માન.અધ્યક્ષશ્રી..

વિકાસની આ વણથંભી સફર **૩૩** જિલ્લાના **૨૪૮** તાલુકા અને **૧૪૬૧૯** ગામો સુધી પહોંચીને પરિવર્તન, પરિણામ અને પ્રગતિની લહેર ફેલાવી ચૂકી છે અને

સફરમાં હજુ પણ વધુ સીમાચિહ્ન સર કરવા સતત કૂચ કરી રહી છે.

માન.અધ્યક્ષશ્રી...

- ❖ કેન્દ્ર સરકાર પુરસ્કૃત પ્રજા કલ્યાણકારી યોજનાઓનો વ્યાપ પાત્રતા ધરાવતા તમામ લાભાર્થી/નાગરિકો સુધી પહોંચાડી શકાય તથા યોજનાઓની છેવાડાનાં નાગરિકો સુધી જાગૃતિ આવે અને વંચિત લાભાર્થીઓને આવી યોજનાઓનો લાભ આપી શકાય તેવા ઉદ્દેશ્ય સાથે ભારત સરકાર દ્વારા વિકસિત ભારત સંકલ્પ યાત્રા-૨૦૨૩ નું આયોજન કરવામાં આવેલ હતું. રાજ્યમાં આ કાર્યક્રમ અંદાજિત તા.૨૫/૦૧/૨૦૨૪ સુધી ચાલુ રહેલ હતી. સમગ્ર રાજ્યનાં ૩૩ જિલ્લાઓ તેમજ ૧૪૬૧૯ ગ્રામ પંચાયતોમાં વિકસિત ભારત સંકલ્પ યાત્રા કાર્યક્રમ **"મોદીની ગેરંટી"** વાળી ઈન્ફોર્મેશન એજ્યુકેશન એન્ડ કોમ્યુનિકેશન વાન સાથે પુર્ણ થયેલ છે. તમામ ગ્રામ પંચાયતો ખાતે મોદીની ગેરંટી વાળી ઈન્ફોર્મેશન એજ્યુકેશન એન્ડ કોમ્યુનિકેશન વાનનું ઉષ્માભેર સ્વાગત કરવામાં આવેલ છે તેમજ વિશાળ જનસમુદાય દ્વારા રાજ્યની જુદી-જુદી

ગ્રામપંચાયત ખાતે આ કાર્યક્રમમાં ઉત્સાહપૂર્વક ભાગ લેવામાં આવેલ હતો અને ભારત દેશને વર્ષ ૨૦૪૭ સુધીમાં વિકસિત ભારત બનાવવાનો સંકલ્પ લેવામાં આવેલ હતો.

- ❖ માન.પ્રધાનમંત્રીશ્રી દ્વારા આ કાર્યક્રમ દરમિયાન સમયાંતરે લાભાર્થીઓ સાથેનાં સીધા સંવાદ તથા જીવંત પ્રસારણ થકી તેમના ઉદબોધનમાં સરકારી યોજનાઓથી વંચિત લાભાર્થીઓને યોજનાઓનાં લાભ પહોંચાડવા ઉપસ્થિત લોકોને આહવાન કરવામાં આવેલ છે. તથા કેન્દ્ર સરકારની યોજનાઓનો લાભ મહત્તમ કક્ષા પર લાવવા ભાર મુકવામાં આવેલ છે.

માન.અધ્યક્ષશ્રી..

- ❖ માનનીય પ્રધાનમંત્રી શ્રી ઢ્હારા ગુજરાતમાં કુલ ૯ વખત અત્યાર સુધી વન વે કનેક્ટીવીટી તેમજ ટુ વે કનેક્ટીવીટી ઢ્હારા જીવંત પ્રસારણ તથા લાભાર્થીઓ સાથે સંવાદ/વાર્તાલાપ કરવામાં આવેલ છે. ગુજરાતમાં માનનીય પ્રધાનમંત્રીશ્રી ઢ્હારા તા.૯/૧૨/૨૩ ના રોજ ભરૂચ જિલ્લાના ભરૂચ તાલુકામાં શુક્લતીર્થ ગામના લાભાર્થીશ્રી અલ્પેશભાઈ નિઝામા સાથે માન.પ્રધાનમંત્રીશ્રીએ ટુ વે કનેક્ટીવીટી ઢ્હારા સીધો

વાર્તાલાપ કરેલ જેમા તેઓએ અગાઉ કૃષિક્ષેત્રે લીધેલ યોજનાકીય લાભ અને તે પછી તેમના જીવનમાં આવેલ પરિવર્તન વિશે ચર્ચા કરેલ અને તેઓના અનુભવથી બીજા ખેડુતોને લાભ મળે તેવી અપેક્ષા રાખેલ હતી.

- ❖ માનનીય પ્રધાનમંત્રી શ્રી ઢ્હારા સમગ્ર ભારતના વિવિધ રાજ્યના લાભાર્થીઓ સાથે ટુ વે કનેક્ટીવીટી ઢ્હારા સીધો વાર્તાલાપ કરેલ જેમા તેઓએ લાભાર્થીઓ ઢ્હારા લેવામાં આવેલ યોજનાકીય લાભ તથા તેના ઢ્હારા તેમના જીવનમાં આવેલ પરિવર્તન વિશે ચર્ચા કરેલ. માનનીય પ્રધાનમંત્રી શ્રી ઢ્હારા **તા.૩૦/૧૧/૨૦૨૩** ના રોજ ઝારખંડ, આંધ્રપ્રદેશ, ઓડિશા, ઉતરપ્રદેશ, અરૂણાચલપ્રદેશ તથા જમ્મુ કશ્મીરના લાભાર્થીઓ સાથે, **તા.૦૯/૧૨/૨૦૨૩** ના રોજ કર્ણાટક, ચંદીગઢ, જમ્મુ કશ્મીર, બિહાર તથા ગુજરાતના લાભાર્થીઓ સાથે, **તા.૧૬/૧૨/૨૦૨૩** ના રોજ મહારાષ્ટ્ર, આસામ, કેરાલા, હિમાચલપ્રદેશ તથા ઉતરપ્રદેશના લાભાર્થીઓ સાથે, **તા.૨૭/૧૨/૨૦૨૩**ના રોજ તમિલનાડુ, ઉતરાખંડ, મધ્યપ્રદેશ, ત્રીપુરા તથા રાજસ્થાનના લાભાર્થીઓ સાથે, **તા.૦૮/૦૧/૨૦૨૪**ના રોજ છત્તીસગઢ, આંધ્રપ્રદેશ, મિઝોરમ, પંજાબ તથા

ઉત્તરપ્રદેશના લાભાર્થીઓ સાથે અને તા.૧૮/૦૧/૨૦૨૪ના રોજ તેલંગણા, રાજસ્થાન, હરીયાણા, મેઘાલય તેમજ મહારાષ્ટ્રના લાભાર્થીઓ સાથે સીધો વાર્તાલાપ કરેલ હતો.

માન.અધ્યક્ષશ્રી..

- ❖ વિકસિત ભારત સંકલ્પ યાત્રાનો સૌથી મોટો ઉદ્દેશ્ય એ છે કે કોઈપણ લાયક વ્યક્તિ કોઈપણ સરકારી યોજનાના લાભોથી વંચિત ન રહે. ક્યારેક જાગૃતિના અભાવે તો ક્યારેક અન્ય કારણોસર કેટલાક લોકો સરકારી યોજનાઓના લાભથી વંચિત રહી જાય છે.
- ❖ સતત કૃષિ પ્રવૃત્તિઓ અંતર્ગત ખેડૂતો સાથે પ્રાકૃતિક ખેતી પર ચર્ચા, સોઈલ હેલ્થ કાર્ડનું વિતરણ, તેજસ્વી વિદ્યાર્થીઓ, સ્થાનિક કલાકારો, રમતવીરો, સફળ સ્ત્રીઓને પુરસ્કાર અને સન્માન, 100% લેન્ડ ડિજિટલાઈઝેશન ધરાવતા ગામોની સિદ્ધિઓની સરાહના., આરોગ્ય મેળાના આયોજન દ્વારા આરોગ્ય તપાસ પણ કરવામાં આવેલ છે .

માન.અધ્યક્ષશ્રી..

- ❖ છેવાડાના આદિવાસી વિસ્તારોને ધ્યાનમાં રાખીને, સિકલ સેલ એનેમિયા મીશન, આદિવાસી બાળકો માટે છાત્રવૃત્તિ યોજનાઓ, વન અધિકાર અધિનિયમ અંતર્ગત જંગલની જમીનોના હકકોના વિતરણ, સ્વ-સહાય જૂથોને આહ્વાન આપતી વન-ઘન વિકાસ યોજના જેવી વિવિધ યોજનાઓ થકી આદિવાસી વિસ્તારના ઉત્થાનને પણ સંકલ્પ યાત્રા થકી પ્રાધાન્ય મળ્યું છે.
- ❖ પ્રધાનમંત્રી નરેન્દ્ર મોદીના નેતૃત્વમાં સરકારે મહિલા, યુવા, અનુસૂચિત જાતિ, અનુસૂચિત જનજાતિ સૌને માટે નવિન તકોના સીમાડા ખોલ્યા છે. અનેક અવનવી યોજનાઓ દ્વારા વિવિધ સ્તર પર એમને ભાગીદાર બનાવ્યા છે અને કલ્યાણના માધ્યમ દ્વારા સર્વાંગી વિકાસની ગતિને વેગ પૂરો પાડ્યો છે. પ્રધાનમંત્રી નરેન્દ્ર મોદીના નેતૃત્વમાં ભારતની શાખા વૈશ્વિક સ્તરે અનેકગણી વધી છે. દેશ તેની વેશ્વિક જવાબદારીઓ ખુબ જ સફળતાપુર્વક નિભાવી વિશ્વ આખાને એક નવી આશાનું કિરણ દેખાડી રહ્યો છે. ભારતની વધતી શાખે વિદેશમાં વસતા ભારતીય નાગરિકોને ગૌરવ પ્રદાન કર્યું છે.

માન.અધ્યક્ષશ્રી..

- ❖ નવા ભારતના સંકલ્પે છેલ્લા નવ વર્ષોમાં ભારતની નિરંતર ચાલી આવતી વિવિધ સમસ્યાઓનો નિર્ણયાત્મક ઉકેલ શોધ્યો છે. અને એમાંથી દેશ સફળતાપૂર્વક બહાર આવ્યો છે અને પ્રગતિ સાધી છે. દેશ તેની ક્ષમતાઓને વધારી ઐતિહાસિક સુધારો હાંસલ કર્યો છે.
- ❖ વિકસિત ભારત સંકલ્પ યાત્રા કાર્યક્રમ દરમિયાન જુદી જુદી કેન્દ્ર સરકારની યોજનાઓનો જેવી કે આયુષ્માન ભારત, પી એમ ઉજ્જવલા યોજના, પી એમ કિસાન સન્માન નિધી, કિસાન ક્રેડીટકાર્ડ યોજના, હર ઘર જલ જીવન મિશન, પી એમ જન ઘન યોજના, સુરક્ષા વિમા યોજના, જીવન જ્યોતી વીમા યોજના, સ્વચ્છ ભારત મિશન, નેનો ફર્ટીલાઈઝર્સ ના છંટકાવ ની સમજ માટે ડ્રોન નિર્દેશન વિગેરે યોજનાઓનો લાભ લાભાર્થીઓને આપવામા આવી રહેલ છે.

● આયુષ્માન ભારત:

આ યોજનાનો મુખ્ય ઉદ્દેશ્ય ભારતીય નાગરિકોને પ્રધાનમંત્રી નરેન્દ્ર મોદી દ્વારા આપવામાં આવેલ ઉચ્ચ તકનીક આરોગ્ય સેવાઓના લાભ પ્રદાન કરવાનો છે.

જેમાં રાજ્ય સરકારના ૫ લાખ તથા કેન્દ્ર સરકારના ૫ લાખ એમ મળી કુલ ૧૦ લાખ સુધી મફત સારવાર પ્રદાન થાય છે. આયુષ્માન કાર્ડથી લાભાર્થીઓ સરકારી હોસ્પિટલોમાં મફત પેપરલેસ અને કેશલેસ સારવાર મેળવી શકે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૩૧,૮૫,૧૫૦ (એકત્રીસ લાખ પંચાસી હજાર એકસો પચાસ)** લાભાર્થીઓને ઉક્ત યોજના અંતર્ગત આયુષ્માન કાર્ડ નું વિતરણ કરવામાં આવેલ છે.

● પી એમ ઉજ્જવલા યોજના:

કેન્દ્ર સરકારે અસુરક્ષિત ઇંધણનો ઉપયોગ કરતી ભારતની મહિલાઓને ઘરેલુ એલ.પી.જી ગેસ પુરો પાડ્યો છે.

આ કાર્યક્રમ અંતર્ગત અત્યાર સુધી ગુજરાતમાં પી એમ ઉજ્જવલા યોજના હેઠળ કુલ **૮૩,૧૧૪ (ત્યાંસી હજાર એકસો ચૌદ)** લાભાર્થીઓ નું રજીસ્ટ્રેશન કરવામાં આવેલ છે.

● પી એમ કિશાન સન્માન નિધી

ભારત સરકારશ્રી દ્વારા ખેડૂતોની આવક વધારવાના ભાગરૂપે ખેતી કરતા ખેડૂત કુટુંબને સહાયરૂપ થવા માટે પી એમ કિશાન સન્માન નિધી યોજના જાહેર કરવામાં આવેલ છે. ખેડૂત કુટુંબને ઉક્ત યોજના અન્વયે **૩.૬૦૦૦** સહાય મળવા પાત્ર છે.

આ કાર્યક્રમ અંતર્ગત અત્યાર સુધી ગુજરાતમાં ઉપરોક્ત યોજના હેઠળ **૨,૧૫,૮૮૦ (બે લાખ પંદર હજાર આઠસો એસી)** લાભાર્થીઓ ને લાભ અપાયેલ છે.

● કિશાન ક્રેડીટકાર્ડ યોજના:

કિશાન ક્રેડીટકાર્ડ એક વિશેષ યોજના છે જેમાં ખેડૂતોને જરૂર હોય ત્યારે કિશાન ક્રેડીટકાર્ડ થકી ટુંકા ગાળાની લોન લઈ શકે છે તેનો હેતુ ખેડૂતો સશક્ત બને તે માટે લોનનો વિશ્વસનીય સ્ત્રોત પૂરો પાડવાનો છે.

આ કાર્યક્રમ અંતર્ગત અત્યાર સુધી ગુજરાતમાં **૪૧,૨૭૯ (એકતાલીસ હજાર બસો ઓગણઝંસી)** કિશાન ક્રેડીટકાર્ડ નો લાભાર્થીઓ ને લાભ મળેલ છે.

- **પી એમ જન ધન યોજના :**

જનધન યોજના હેઠળ જીરો બેલેન્સથી બેંક ખાતું ખોલી આપવામાં આવે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧૦,૧૫૬ (દસ હજાર એકસો છપ્પન)** ગ્રામ પંચાયતો ખાતે ઉપરોક્ત યોજના અંતર્ગત સેચ્યુરેશન પ્રાપ્ત થયેલ છે.

- **સુરક્ષા વિમા યોજના:**

૧૮ થી ૭૦ વર્ષની વય જૂથના ભારતીય નાગરિકો આ વીમો ખરીદી શકે છે. પોલિસી અનુસાર, વીમો ખરીદનાર ગ્રાહકનું અકસ્માતમાં મૃત્યુ અથવા અપંગતાના કિસ્સામાં, તેના આશ્રિતને 2 લાખ રૂપિયાની રકમ મળે છે. જો કે, જો વીમો ખરીદનાર વ્યક્તિ કાયમ માટે આંશિક રીતે અક્ષમ થઈ જાય, તો તેને 1 લાખ રૂપિયાની રકમ મળે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧,૭૨,૬૩૬ (એક લાખ બોતેર હજાર છસો છત્રીસ)** લાભાર્થીઓ એ ઉપરોક્ત યોજના હેઠળ લાભ લીધેલ છે.

● જીવન જ્યોતી વીમા યોજના:

જો કોઈ પ્રધાનમંત્રી જીવન જ્યોતી વીમા યોજના પોલિસી ધારકનું અકસ્માત, બીમારી વગેરેને કારણે મૃત્યુ થાય છે, તો પોલિસી ધારકના નોમિનીને 2 લાખ રૂપિયા સુધીનો વીમા દાવો મળે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧,૦૮,૧૪૯ (એક લાખ આઠ હજાર એકસો ઓગણ પંચાસ)** લાભાર્થીઓ એ ઉપરોક્ત યોજના હેઠળ લાભ લીધેલ છે.

● સ્વચ્છ ભારત મિશન:

સ્વચ્છ ભારત મિશન યોજના (ગ્રામિણ) દ્વારા ગ્રામ્ય કક્ષાના પાત્રતા ધારાવતા લાભાર્થીઓને શૌચાલય બનાવવા માટે ઘરદીઠ રૂ. ૧૨૦૦૦ ની સહાય આપવામાં આવે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧૩,૮૫૯ (તેર હજાર આઠસો ઓગણ સાઠ)** ગ્રામ પંચાયતો “ખુદ્ધામાં શૌચ મુક્ત” જાહેર થયેલ છે

● ઓડીએફ પ્લસ મોડેલ વિલેજ:

જ્યારે કોઈ ગામ એવી સ્થિતિ પ્રાપ્ત કરે છે કે જ્યાં તે ઘન અને પ્રવાહી કચરો વ્યવસ્થાપન અને પર્યાપ્ત સ્વચ્છતા જાગૃતિ પ્રવૃત્તિઓ સિવાય ન્યૂનતમ કચરા અને અન્ય રીતે સ્વચ્છ હોય, ત્યારે તેને ODF પ્લસ મોડેલ તરીકે જાહેર કરવામાં આવે છે

આ કાર્યક્રમ અંતર્ગત અત્યાર સુધીમા ગુજરાતમાં કુલ **૩૭૨૩** ગ્રામ પંચાયતો “ઓડીએફ પ્લસ મોડેલ વિલેજ” જાહેર થયેલ છે

● મેરી કહાની મેરી જુબાની:

મેરી કહાની મેરી જુબાની અંતર્ગત લાભાર્થીઓ એ જે તે યોજના અંતર્ગત મેળવેલ લાભ અંગે પોતાના પ્રતિભાવો આપી રહેલ છે

આ કાર્યક્રમ અંતર્ગત અત્યાર સુધી ગુજરાતમાં કુલ **મેરી કહાની મેરી જુબાની** અંતર્ગત **૮૦,૫૦૮** લાભાર્થીઓ દ્વારા પોતાના અનુભવો વ્યક્ત કરેલ છે.

● સતત કૃષિ પ્રોગ્રામ:

સતત કૃષિ પ્રોગ્રામ હેઠળ અત્યાર સુધીમાં **૧૩,૫૫૦** ગ્રામ પંચાયતમાં ખેડુતો ને આધુનિક ટેકનોલોજી થી ઉજાગર કરવા તથા નેનો ફર્ટીલાઈઝર્સ ના છંટકાવ ની સમજ માટે ડ્રોન નિર્દેશન કરવામા આવેલ છે, તેમજ ખેતી વિષયક પરીક્ષણ માટે સોઈલ હેલ્થ કાર્ડ નું પણ નિર્દેશન કરવામાં આવી રહેલ છે ,

આ કાર્યક્રમ અંતર્ગત અત્યાર સુધી ગુજરાતમાં **૧૨,૫૪૮** ગ્રામ પંચાયતમા સોઈલ હેલ્થ કાર્ડનું વિતરણ કરવામા આવેલ છે.

માન.અધ્યક્ષશ્રી..

- ❖ આ કાર્યક્રમને સફળ બનાવવા સમગ્ર રાજ્યનું વહીવટી તંત્ર અને રાજ્યકક્ષા, તાલુકાકક્ષા અને ગ્રામ્યકક્ષાનાં અધિકારીશ્રીઓ/પદાધિકારીશ્રીઓ દ્વારા એકબીજાનાં સંકલનમાં કામગીરી કરવામાં આવેલ છે.
- ❖ વિકસિત ભારત સંકલ્પ યાત્રા કાર્યક્રમમાં રાજ્ય સરકારનાં માન.મંત્રીશ્રીઓ, માન.સંસદસભ્યશ્રીઓ, ધારાસભ્યશ્રીઓ, પ્રભારી સચિવશ્રીઓ, વિવિધ

પદાધિકારીશ્રીઓ, અધિકારીશ્રીઓએ જુદા-જુદા જિલ્લાઓમાં હાજર રહેલ હતા.

માન.અધ્યક્ષશ્રી..

- ❖ વિકસિત ભારત સંકલ્પ યાત્રા અંતર્ગત માનનીય કેન્દ્રીય ગૃહ મંત્રીશ્રી અમિતભાઈ શાહ દ્વારા તા. ૦૧/૧૨/૨૩ ના રોજ ગિરસોમનાથ જિલ્લાના વેરાવળ તાલુકાના ચાંડુવાવ ખાતે તથા તા. ૧૬/૧૨/૨૩ ના રોજ અમદાવાદ જિલ્લાના સાણંદ તાલુકા ના ચાંગોદર ગામે મુલાકાત લીધેલ હતી. માનનીય મહામહિમ રાજ્યપાલ શ્રી આચાર્ય દેવવ્રતજી દ્વારા તા.૧૫/૧૨/૨૩ ના રોજ બનાસકાંઠા ના દાંતા તાલુકાના અંબાજી ગામે તેમજ તા.૩૦/૧૧/૨૩ ના રોજ મહેસાણા જિલ્લાના પિસનગર તાલુકાના તરભ ગામે મુલાકાત કરેલ હતી.માનનીય મુખ્યમંત્રી શ્રી ભુપેન્દ્રભાઈ પટેલ દ્વારા તા.૧૫/૧૨/૨૩ ના રોજ બનાસકાંઠા જિલ્લાના દાંતા તાલુકાના અંબાજી ગામે, તા.૯/૧૨/૨૩ ના રોજ ગાંધીનગર જિલ્લાના ગાંધીનગર તાલુકાના લવારપુર ગામે તેમજ તા.૧૦/૧૨/૨૩ના રોજ મહેસાણા જિલ્લા ના પિસનગર તાલુકા ના સદુથલા ગામે મુલાકાત કરેલ હતી

- ❖ તા.૮/૧/૨૪ દરમિયાન ગાંધીનગર જિલ્લાના માણસા તાલુકાની પુંઘરા ગ્રામ પંચાયત ખાતે માનનીય મહામહિમ રાજ્યપાલ શ્રી આચાર્ય દેવપ્રતજી ના અધ્યક્ષ સ્થાને વિકસિત ભારત સંકલ્પ યાત્રા કાર્યક્રમ યોજાયેલ હતો .

માન.અધ્યક્ષશ્રી..

- ❖ આ યોજનાનો બહોળો પ્રચાર-પ્રસાર છેવાડાનાં ગામ સુધી થઈ શકે તે માટે વહીવટી તંત્ર તથા ઇલેક્ટ્રોનિક્સ પ્રિન્ટ મિડિયા મારફત કાર્યવાહી કરવામાં આવેલ છે .
- ❖ આ કાર્યક્રમ થકી કેન્દ્ર અને રાજ્ય સરકારની કલ્યાણકારી યોજનાઓનો લાભ પાત્રતા ધરાવતા લાભાર્થીઓ સુધી પહોંચે તે માટે રાજ્યનું સમગ્ર વહીવટી તંત્ર સતત પ્રયત્નશીલ રહ્યું છે, આ માટે પ્રચાર-પ્રસાર, પાત્રતા ધરાવતાં લાભાર્થીઓની નોંધણી કરવી અને જુદી-જુદી યોજનાઓ થકી જનતાની આર્થિક અને સામાજિક પ્રગતિને ઉજાગર કરવાની કામગીરી કરવામાં આવેલ છે. સાથો સાથ આ કલ્યાણકારી યોજનાઓ હેઠળ મળવાપાત્ર સહાયનું વિતરણ પણ કરવામાં આવેલ છે.
- ❖ વધુમાં, ગ્રામ્ય કક્ષાએ ગ્રામજનો દ્વારા પણ જનજાગૃતિનાં કાર્યક્રમો, સામુદાયિક પ્રવૃત્તિઓ તથા

સાંસ્કૃતિક કાર્યક્રમો કરવામાં આવેલ છે. તથા ગ્રામ પંચાયત કક્ષાએ એલ.ઈ.ડી સ્કીન વાળી મોબાઈલ વાન મારફત સરકારશ્રીની જુદી-જુદી યોજનાઓની માહિતી, સક્સેસ સ્ટોરી વગેરે મારફત લોક જાગૃતિનાં કાર્યક્રમો કરવામાં આવેલ છે.

❖ વિકસિત ભારત સંકલ્પ યાત્રા-૨૦૨૩ તા.૨૫/૦૧/૨૦૨૪ સુધીમાં કુલ **૧૪,૬૧૯** ગ્રામ પંચાયત સુધી પહોંચી કાર્યક્રમ પુર્ણ કરવામાં આવેલ છે.

માન.અધ્યક્ષશ્રી..

આ વિકસિત ભારત યાત્રાની હેઠળ થયેલ સિદ્ધિઓની અંગેની વિગતો જણાવુ તો.. આ વિકસિત ભારત સંકલ્પ યાત્રામાં ૬૨.૫૬ લાખ જેવી જન મેદનીએ ભાગ લીધેલ છે. જે પૈકી ૬૦.૯૫ લાખ લોકો દ્વારા વિકસિત ભારત અને આત્મનિર્ભર ભારત બનાવવા તથા સાંસ્કૃતિક વારસાની ઉજવણી કરવા તથા દેશની રક્ષા કરનારાઓને સન્માન આપવા અંગેના સંકલ્પ લેવામાં આવેલ છે.

આ સંકલ્પ યાત્રા દરમિયાન આવી તો અનેક પ્રવૃત્તિઓ દ્વારા ગામે-ગામમાં જાગૃતિ ઉભી કરવાનો સતત પ્રયાસ કરવામાં આવ્યો જેથી વધુને વધુ લોકો આગળ આવે અને પોતાના અધિકારો, અને લાભ વિશે માહિતગાર થાય...

આ પ્રયાસોની ઉપલબ્ધિ રૂપે જ સંકલ્પ યાત્રામાં લોકોની અભૂતપૂર્વ હિસ્સેદારી નોંધાઈ અને સરકારના પ્રયાસોને જનતા દ્વારા સતત સ્વાગત, સમ્માન અને અતિશય ઉમળકાથી વધાવવામાં આવ્યા.

રાજ્યના ટ્રાઈબલ જિલ્લાના ગામોમાં વસ્તીના પ્રમાણમાં સારી સંખ્યામાં લોકોએ કાર્યક્રમમાં ભાગ લીધો. તેમ છતાં, જાણકારીના અભાવે સરકારની યોજનાનો લાભ તમામ લોકો સુધી પહોંચવામાં બાકી ન રહી જાય તેવા શુભ આશયથી ભારત સરકારશ્રીની સુચના અનુસાર હાજરીનો માપદંડ નક્કી કરી અગાઉ યોજાયેલ કાર્યક્રમમાં અંદાજિત રૂપ કરતા ઓછી સંખ્યા ધરાવતા ગુજરાત રાજ્યના કુલ ૦૮ ટ્રાઈબલ જિલ્લાની ૪૬૩ જેટલી ગ્રામ પંચાયતોમાં વિકસિત ભારત સંકલ્પ યાત્રા કાર્યક્રમ તા.૦૭/૦૨/૨૦૨૪ થી પુનઃ શરૂ કરવામાં આવેલ છે અને આ કાર્યક્રમ માટે સરકાર દ્વારા કુલ ૧૭ વેન ની ફાળવણી કરવામાં આવેલ છે.

માન.અધ્યક્ષશ્રી..

વિકસિત ભારત સંકલ્પ યાત્રા ફેઝ ૨ માં બનાસકાંઠા, ભરૂચ, છોટાઉદેપુર, દાહોદ, ડાંગ, નર્મદા, સુરત અને વલસાડ એમ ૮ જિલ્લાના ૨૭ તાલુકાના ૪૬૩ ગામોમાં ૧૭ વેન થકી કેન્દ્ર અને રાજ્ય સરકારની યોજનાઓનો લાભ વંચીતો સુધી પહોંચાડવાનો પ્રયત્ન હાથ ધરવામાં આવ્યો છે.

આજે સમગ્ર ભારત અને પ્રત્યેક ભારતીય નાગરિક આત્મવિશ્વાસથી પરિપુર્ણ છે. નવા ભારતના ઉદયની સાથે આત્મનિર્ભર ભારતમાં એક નવિ ઉર્જાનો સંચાર થયેલો જોવા મળે છે.ભારત દેશની સ્વતંત્રતાના ૭૫ વર્ષમાં એકમાત્ર રાજકીય પક્ષ ભારતીય જનતા પાર્ટી જેણે ભારતની લોકશાહીને વધુ સુદૃઢ બનાવી,અતીતના ગૌરવને પુનઃ જાગૃત કર્યું.દેશના શાસનને પારદર્શી બનાવ્યું, સકારાત્મક રાજનીતિને સમર્થન આપ્યું. અને દેશને સંગઠિત કરી વિકાસના પંથે અગ્રેસર કર્યો.

આ વિજય છે વિશ્વાસનો...

આ વિજય છે પરિણામલક્ષી અને પ્રગતિલક્ષી નેતૃત્વનો...

કારણ કે જ્યાં સાચો સંકલ્પ છે... ત્યાં સફળતા નિશ્ચિત છે!

વિકસિત ભારત સંકલ્પ યાત્રા...

સંકલ્પ થયો સફળ.... હવે પ્રગતિમાં નથી કોઈ અડચણ,

વિશ્વાસ થકી વિકાસની વણથંભી સફર!

અડગ છે નિર્ધાર, કરીશું સંકલ્પ સાકાર,

વિકસિત ભારતના સ્વપ્નને મળશે સફળતાનો આધાર!

માન.અધ્યક્ષશ્રી..

૨૦૨૪ માં ‘મોદી ગેરંટી’ના વિશ્વાસે પ્રજા એનાથી પણ મોટા આશીર્વાદ આપશે એવો મને વિશ્વાસ છે. માનનીય નરેન્દ્રભાઈ મોદીના નેતૃત્વમાં રાષ્ટ્ર આત્મવિશ્વાસથી છલોછલ પોતાના વિરાટ સપનાઓને આંબવા ડગ માંડી ચુંક્યો છે. પુનઃવિજયના સંકલ્પ સાથે ‘માં ભારતી’ના કલ્યાણ અર્થે, આપણે વિકસીત ગુજરાત થકી વિકસીત ભારતના નિર્માણ અર્થે પરિશ્રમની પરાકાષ્ટા સર્જીએ એ જ આ સભાગૃહને મારું આહવાન છે.

જય ભારત..... જય જય ગરવી ગુજરાત....